

Врз основа на член 20 став 1 и член 44 став 3 од Законот за слободен пристап до информации од јавен карактер (Службен весник на Република Северна Македонија бр. 101/2019), постапувајќи по Дополнително Барањето за пристап до информации од јавен карактер изјавено од Фондацијата Отворено општество – Македонија од Скопје, по предметот Барање за пристап до информации од јавен карактер, Директорот на Агенцијата за заштита на правото на слободен пристап до информациите од јавен карактер, на 2020 година, го донесе следното

РЕШЕНИЕ

1. **Дополнителното Барање за пристап до информации од јавен карактер** од Фондацијата Отворено општество – Македонија од Скопје бр. 08-2 од 17.02.2020 година поднесено до Агенцијата за заштита на правото на слободен пристап до информациите од јавен карактер, кое гласи:

„Доставете ни го последниот извештај за состојбите, планот за подобрување на состојбите, одлуката за избор на мерки кои ќе ги подобрят состојбите во институцијата донесена од функционерот кој раководи со органот, изработени како дел од заедничката рамка за процена“, **СЕ УВАЖУВА**.

2. Агенцијата за заштита на правото на слободен пристап до информациите од јавен карактер на барателот му овозможува пристап до бараната информација.

ОБРАЗЛОЖЕНИЕ

Фондацијата Отворено општество – Македонија од Скопје на 15.04.2019 година до Комисијата за заштита на правото за слободен пристап до информации од јавен карактер, преку е-майл, поднела повеќе Барања за пристап до информации од јавен карактер, меѓу кои и Барањето за пристап до информации од јавен карактер, заведено во архивата на Комисијата под бр.08-9, со кое бара во фотокопија, по пошта да и биде доставена следната информација:

„Доставете ни го последниот извештај за состојбите, планот за подобрување на состојбите, одлуката за избор на мерки кои ќе ги подобрят состојбите во институцијата донесена од функционерот кој раководи со органот, изработени како дел од заедничката рамка за процена“.

Комисијата за заштита на правото за слободен пристап до информациите од јавен карактер на Барањето не одговорила во законски предвидениот рок.

Агенцијата за заштита на правото на слободен пристап до информациите од јавен карактер како правен следбеник на Комисијата, на ден 03.02.2020 година електронски ги достави сите Барања добиени од Фондацијата Отворено општество – Македонија од Скопје, со прашање да се произнесат дали се уште остануваат на своите Барања.

На 17.02.2020 година Барателот на информации до Имателот на информации достави Дополнително барање за пристап до информации од јавен карактер, заведено во архивата на Агенцијата под број 08-2, во кое наведува дека „До ФООМ не пристигна одговор на барањето...во законски предвидениот рок...Ве молиме во најкус можен рок, односно во рок од десет дена...да ни ја доставите бараната информација...“.

Постапувајќи по Дополнителнотот барање за пристап до информации од јавен карактер, Агенцијата за заштита на правото на слободен пристап до информациите од јавен карактер ве информира за следното:

Извештајот за состојбата во која се наоѓа Агенцијата ќе биде содржан меѓу другото и во Годишниот извештај за 2019 година, кој согласно член 36 став 3 од Законот за слободен пристап до информации од јавен карактер го изготвува Агенцијата и до 31.Март.2020 година го доставува на усвојување до Собранието на Република Северна Македонија. Годишниот Извештај за 2019 година во моментот на донесување на ова Решение е во фаза на подготовкa.

План за подобрување на состојбите, одлука за избор на мерки кои ќе ја подобрат состојбата во институцијата донесена од функционерот кој раководи со органот, изработени како дел од заедничката рамка за процена, како документи Агенцијата ги нема изгответено, но презема активност во таа насока.

Од своето основање, 26.12.2019 година Агенцијата беше фокусирана на постапување по заостанатите предмети од 2018 и 2019 година, кои беа околу 756 предмети. Истите се приведени при крај.

На 15.01.2020 година Агенцијата со Барање, број 03-19/1, се обрати до Службата за општи и заеднички работи при Владата на Република Северна Македонија за промена на деловниот простор, имајќи ги притоа во предвид законските надлежности на Агенцијата и потребата од посоодветен и простор подостапен за физичките и правни лица – баратели на информации, како и за имателите на информации. На 19.02.2020 година добивме Одговор од Службата за општи и заеднички работи дека Службата во моментот не располагаат со слободен деловен простор.

Имајќи во предвид дека Агенцијата не располага со службено возило во возна состојба, со допис број 03-37/1 од 21.01.2020 година, се обративме до Агенцијата за управување со одземен имот со Барање за отстапување на возило без надоместок. На ова барање до денот на изготвување на ова Решение нема одговор.

Комисијата за заштита на правото на слободен пристап до информациите од јавен карактер не ја испочитувала ниту обврската во законски предвидениот рок да изготви и до надлежните државни органи да достави Годишен план за вработување за 2020 година. Со основањето на Агенцијата, изгoten е и до Министерството за финансии е доставен Годишен план за вработување за 2020 година, на кој Министерството за финансии даде позитивно мислење и истиот План понатаму е доставен на одобрување до Министерството за информатичко општество и администрација и Министерството за политички систем и односи меѓу заедниците.

Заради потребата од доекипирање на стручната служба на Агенцијата реализирана е постапка со јавен оглас за вработување на тројца извршители на определено време, до 31.12.2020 година на работните места: Раководител на Одделение за меѓународна соработка на полето на слободниот пристап до информациите од јавен карактер, Помлад соработник за аналитички работи и Виш референт за административно-стручни работи.

Со цел за подобрување на затекнатата состојба на Агенцијата за заштита на правото на слободен пристап до информациите од јавен карактер тимот на Агенцијата воспоставува контакти и одржува средби со претставници на невладини, домашни и меѓународни организации и надлежните државни органи со цел презентирање на состојбите во кои се наоѓа Агенцијата и можностите за изнаоѓање решенија за надминување на тие состојби и прераснување на Агенцијата во една репрезентативна и почитувана

институција која во потполност може да одговори на своите обврски и надлежности утврдени во Законот за слободен пристап до информации од јавен карактер.

Една од активностите на која Агенцијата работи посветено е ИПА 2 проектот од кој треба да произлезат повеќе технички, софтверски и други решенија кои ќе значат подобрување на состојбите во Агенцијата и нејзиното работење, како и поефикасно доближување до барателите и иматели на информации.

Согласно погоре наведеното, Агенцијата за заштита на правото на слободен пристап до информациите од јавен карактер одлучи како во диспозитивот на ова Решение.

ПРАВНА ПОУКА: Против ова Решение може да се поднесе жалба до Агенцијата за заштита на правото за слободен пристап до информациите од јавен карактер во рок од 15 дена од денот на приемот на решението.

Решено во Агенцијата за заштита на правото на слободен пристап до информациите од јавен карактер на _____ 2020 година, под бр.08-2.

Подготвил: Цветан Станоески

Доставено до:
- архива на Агенцијата
- барател на информацијата

РЕПУБЛИКА СЕВЕРНА МАКЕДОНИЈА - REPUBLIKA E MAqedonise e së VEROJU
Агенција за заштита на правото на слободен
пристап до информациите од јавен карактер
Agjencja e mbrojtjes të së drejtës për qasje
të lirë në informacione me karakter publik

Бр.-Nr. 08-2
25.02.2020 год.-viti
СКОПЈЕ - SHKUP